

మాజీ మంత్రి హరీష్ రావును కలిసిన కౌన్సిలర్ చరిత

చౌదరి సుప్రభాత రావు

రామాయంపేట, (సిరి న్యూస్) సిద్దిపేట ఎమ్మెల్యే, మాజీ మంత్రి తన్నీరు హరీష్ రావును రామాయంపేట పట్టణానికి చెందిన బీఆర్ఎస్ జిల్లా నాయకులు చౌదరి సుప్రభాత రావు, ఆయన కుమార్తె, 5వ వార్డు కౌన్సిలర్ చౌదరి చరితలు శనివారం మర్యాదపూర్వకంగా కలుసుకున్నారు.



2

www.siridaily.com RNI TG TEL/ 26/A0381

సిరిది

People's Voice వార్తపత్రిక

ఆదివారం 19-04-2026

సంపుటి (Volume) : 2 సంచిక (Issue) 118

MEDAK, SANGAREDDY, SIDDIPET పేజీలు : 4



(అరబిందో ఎపిటోరియా ఆగడాలపై రేపటి సంచికలో మరో కథనం)

నిరుద్యోగుల ఆశలపై 'ఎపిటోరియా' నీళ్లు!

భూములు గుంజుకుని నల్లేట ముంచారు!

- కంపెనీ పెట్టినప్పుడు శాశ్వత ఉద్యోగ హామీలు
- ఇప్పుడేమో పర్మినెంట్ చేయకుండా మోసం
- బోరపట్ల గ్రామంలో కార్పొరేట్ కంపెనీ దందాపై యువత ఆగ్రహం
- రెండేళ్లుగా పన్నులు ఎగ్గాట్టిన అరబిందో..
- ప్రశ్నిస్తే గ్రామస్తులపైనే వితండవాదం
- గతంలో 37 ఎకరాల భూమి స్వాహా..
- పర్మినెంట్ అడిగితే ఇంకా భూమి కావాలంటున్న యాజమాన్యం
- ఉద్యోగాలు పర్మినెంట్ చేయమంటే చేయరా? రగిలిపోతున్న యువత
- వివాదాస్పద 'సీక్రెట్' బ్లాక్.. యువకులతో వెట్టిచాకిరీ

4 లో



వెలికితీస్తున్న కొద్ది అరబిందో ఎపిటోరియా తెరెనియం ఫార్మా కంపెనీ అక్రమాలు వెలుగులోకి వస్తున్నాయి. సంగారెడ్డి జిల్లా హత్తుూర మండలం బోరపట్ల గ్రామంలో కార్పొరేట్ శక్తులు బరితెగిస్తున్నాయి. స్థానిక యువతకు ఉద్యోగాల పేరిట గాలం వేసి, తీరా అవసరం తీరాక చేతులు దులుపుకుంటున్న 'తెరెనియం ఫార్మా' కంపెనీ తీరుపై గ్రామస్తులు తీవ్ర ఆగ్రహం వ్యక్తం చేస్తున్నారు. భూములు కోల్పోయి, ఉద్యోగాలు పర్మినెంట్ కోసం ఎదురుచూస్తున్న సామాన్యులను అడ్డం పెట్టుకుని ఈ కంపెనీ అక్రమాల పుట్టగా మారినదనే ఆరోపణలు వెల్లువెత్తుతున్నాయి.

(ప్రత్యేక ప్రతినిధి-సిరిన్యూస్)

ప్రభుత్వం కేటాయించిన భూమిలోనే పరిశ్రమ

- అదనపు భూమి కేటాయింపు జరగలేదు
- ఆరోపణలు అన్నీ నిరాధారం
- తహసీల్దార్ ఫర్మిన్ షేక్



2



ఎడ్యుకేషన్ హాబ్ గా అందోల్ అభివృద్ధి!

- వైద్య, ఆరోగ్యశాఖా మంత్రి దామోదర్ రాజనర్సింహ
- రూ. 27.76 కోట్ల అభివృద్ధి పనులకు శ్రీకారం
- పాలిటెక్నిక్ లో రూ. 43 లక్షలతో మెకానికల్ వర్క్ షాప్ ప్రారంభం

3

జోగిపేట, (సిరిన్యూస్) విద్య సమాజాన్ని మార్చే శక్తివంతమైన ఆయుధమని రాష్ట్ర వైద్య ఆరోగ్య శాఖ మంత్రి దామోదర్ రాజనర్సింహ అన్నారు. శనివారం అందోల్ నియోజకవర్గంలో నిర్వహించిన సుడిగాలి పర్యటనలో భాగంగా విద్యా అభివృద్ధి, మౌలిక వసతుల పెంపుపై ఆయన దృష్టి సారించారు.

చైర్ పర్సన్ ఎన్నికల్లో కాంగ్రెస్, బీజేపీ మీలాఖత్

- కాంగ్రెస్ చెర్ పర్సన్ కావడానికి ఓ బీజేపీ నేతకు రూ 2కోట్లు ముట్టాయి
- కో అప్షన్ ఎన్నికల్లో బీఆర్ఎస్ అభ్యర్థి ని గెలిపించాలి
- క్రాస్ ఓటింగ్ చేసినా బిఆర్ఎస్ అభ్యర్థి ని గెలిపించాలి
- బీఆర్ఎస్ జిల్లా నేత కొండన్ సురేందర్ గౌడ్

2



చైర్ పర్సన్ ఎన్నికల్లో కాంగ్రెస్, బీజేపీ మీలాఖత్

- కాంగ్రెస్ చైర్ పర్సన్ కావడానికి ఓ బీజేపీ నేతకు రూ 2కోట్లు ముట్టాయి
- కో అప్సన్ ఎన్నికల్లో బీఆర్ఎస్ అభ్యర్థిని గెలిపించాలి
- క్రాస్ ఓటింగ్ చేసినా బీఆర్ఎస్ అభ్యర్థిని గెలిపించాలి
- బీఆర్ఎస్ జిల్లా నేత కొండన్ సురేందర్ గౌడ్



మెదక్ ప్రతినిధి, ఏప్రిల్ 18 (సిరి న్యూస్) ఇటీవల జరిగిన మెదక్ మున్సిపల్ చైర్ పర్సన్ ఎన్నికల్లో కాంగ్రెస్ పార్టీ అధికార దుర్వినియోగానికి పాల్పడిందని బీఆర్ఎస్ జిల్లా నాయకులు కొండన్ సురేందర్ గౌడ్ ఆరోపించారు. మున్సిపల్ కో అప్సన్ ఎన్నికల సందర్భంగా శనివారం బీఆర్ఎస్ అభ్యర్థి గా సయ్యద్ మున్నా అనే వ్యక్తిని నామినేషన్ దాఖలు చేయించారు.

అనంతరం సురేందర్ గౌడ్ మున్సిపాలిటీ వద్ద విలేజ్ రత్తో మాట్లాడారు. గతంలో ఎన్నడూ లేని విధంగా మున్సిపాలిటీలో అరాచక పాలన జరుగుతోందన్నారు.

మున్సిపల్ చైర్ పర్సన్ ఎన్నిక సమయంలో కాంగ్రెస్ పార్టీకి పూర్తి సాయి మెజార్టీ లేదని, రాష్ట్రంలో ఎక్కడ లేని విధంగా బీజేపీ మద్దతు ఇవ్వడానికి ఆ పార్టీ బడా

లీడర్ కు రూ 2కోట్లు ఇచ్చారనే ఆరోపణలు వస్తున్నాయన్నారు. దేశంలో ఎక్కడ లేనివిధంగా కాంగ్రెస్, బీజేపీ మీలాఖత్ కావడం చూడలేదన్నారు. కాంగ్రెస్ పార్టీలో కష్టపడ్డ నేతలకు సైతం కో అప్సన్ ఎన్నికల్లో అన్యాయం జరిగిందని ఆవేదన వ్యక్తం చేశారు. కాంగ్రెస్ పార్టీలో షో ఫుటప్ లీడర్లకు అవకాశాలు వస్తుండటంతో సీనియర్లు లోలోపల సలిగిపోతున్నారని ఆరోపించారు. కో అప్సన్ ఎన్నికల్లో క్రాస్ ఓటింగ్ చేసిన బీఆర్ఎస్ బలపరిచిన అభ్యర్థి సయ్యద్ మున్నా ను గెలిపించాలని అయన విజ్ఞప్తి చేశారు. మెదక్ నర్సింగ్ కళాశాలలో విద్యార్థుల కష్టాలు వర్ధిల్లతమని, సమస్యలపై విద్యార్థులే రోడ్డకే పరిస్థితి దాపరించడం దుర్మార్గమన్నారు. విద్యార్థుల కష్టాలపై ఎమ్మెల్యే స్పందించకపోవడం దారుణమన్నారు. నర్సింగ్ విద్యార్థుల కష్టాలపై స్పృహ లేని మానవ హక్కుల కమిషన్ (హెచ్ఆర్సీ)ని కలుస్తామన్నారు. కాంగ్రెస్ ఆప లంబిస్తున్న ప్రజా వ్యతిరేక విధానాలపై ఎప్పటికప్పుడు ఎండగడుతూనే ఉంటామన్నారు. అయన వెంట బీఆర్ఎస్ నాయకులు మహమ్మద్ ఫాజిల్, కో అప్సన్ అభ్యర్థి సయ్యద్ మున్నా తదితరులు పాల్గొన్నారు.

గ్లోబల్ లీడర్షిప్ అవార్డ్స్లో డా. పుట్టురాజుకు బెస్ట్ ఆర్థో డాక్టర్ అవార్డు

రామచంద్రపురం, ఏప్రిల్ 18, (సిరి న్యూస్) గ్లోబల్ లీడర్షిప్ అవార్డ్స్ కార్యక్రమంలో భాగంగా బీహెచ్ఈఎల్ ఆసుపత్రికి చెందిన ప్రముఖ ఆరోపెడిక్ వైద్యుడు డా. పుట్టురాజుకు “బెస్ట్ ఆర్థో డాక్టర్” అవార్డు ప్రధానం చేశారు. నగరంలోని డి మేర్స్ హైదరాబాద్ లో శనివారం నిర్వహించిన ఈ అవార్డు కార్యక్రమంలో ప్రముఖ నటి జయ ప్రద చేతుల మీదుగా డా. పుట్టురాజు అవార్డు అందుకున్నారు. ఈ సందర్భంగా డా. పుట్టురాజు మాట్లాడుతూ, తనపై ఉంచిన విశ్వాసానికి నిర్వాహకులకు కృతజ్ఞతలు తెలిపారు. రోగులకు నాణ్యమైన వైద్య సేవలు అందించేందుకు మరింత కృషి చేస్తానని తెలిపారు. ఈ కార్యక్రమంలో వైద్య రంగానికి చెందిన ప్రముఖులు, నగరంలోని పలువురు గౌరవ అతిథులు, వైద్యులు పాల్గొన్నారు.



మాజీ మంత్రి హరీష్ రావును కలిసిన కౌన్సిలర్ చరిత

చౌదరి సుప్రభాత రావు

రామాయంపేట, ఏప్రిల్ 18 (సిరి న్యూస్) సిద్దిపేట ఎమ్మెల్యే, మాజీ మంత్రి తన్నీరు హరీష్ రావును రామాయంపేట పట్టణానికి చెందిన బీఆర్ఎస్ జిల్లా నాయకులు చౌదరి సుప్రభాత రావు, ఆయన కుమార్తె, 5వ వార్డు కౌన్సిలర్ చౌదరి చరితలు శనివారం మర్నాడపూర్వకంగా కలుసుకున్నారు. హైదరాబాద్లోని ఆయన నివాసంలో కలిసిన వారిలో యువ నాయకుడు పృథ్వీ రావు కూడా ఉన్నారు.

ఎల్లప్పుడూ ముందుండాలని, పార్టీ బలోపేతానికి ప్రతి కార్యకర్త కృషి చేయాలని ఈ సందర్భంగా హరీష్ రావు సూచించినట్లు తెలిపారు. రామాయంపేట మున్సిపాలిటీ అభివృద్ధికి తన వంతు సహకారం ఎప్పుడూ ఉంటుందని ఆయన హామీ ఇచ్చారన్నారు.



రామాయంపేట పట్టణ ప్రగతిపై ప్రత్యేక చర్చ

ఈ ఛేటీలో మెదక్ నియోజకవర్గ వ్యాప్తంగా బీఆర్ఎస్ పార్టీ చేపట్టిన అభివృద్ధి కార్యక్రమాలతో పాటు, రామాయంపేట పట్టణ ప్రగతిపై ప్రధానంగా చర్చించినట్లు చౌదరి సుప్రభాత రావు తెలిపారు. పట్టణంలోని తాజా రాజకీయ పరిస్థితులు, వార్డుల్లో జరుగుతున్న అభివృద్ధి పనుల వివరాలను హరీష్ రావు అడిగి తెలుసుకొన్నట్లు తెలిపారు. ప్రజల సమస్యల పరిష్కారంలో కౌన్సిలర్లు, బీ ఆర్ ఎస్ పార్టీ నాయకులు

ప్రభుత్వం కేటాయించిన భూమిలోనే పరిశ్రమ

- అదనపు భూమి కేటాయింపు జరగలేదు
- ఆరోపణలు అన్నీ నిరాధారం
- తహసీల్దార్ ఫర్మిన్ షేక్

హత్నూర, ఏప్రిల్ 19 (సిరి న్యూస్): ప్రభుత్వం టీజీఐఐఐ ఐసీ ద్వారా కేటాయించిన భూమిలోనే అరబిందో ఎపి టోరియా పరిశ్రమ ఏర్పాటు చేసినట్లు తహసీల్దార్ ఫర్మిన్ షేక్ తెలిపారు. గ్రామ రెవెన్యూ పరిధిలోని 379 సర్వే నెంబర్లలో కేటాయించిన భూమిలోనే పరిశ్రమ ప్రహారీ నిర్మాణం నహా పనులు చేపట్టినట్లు ఆమె వెల్లడించారు. ప్రాథమిక పరిశీలనలో పరిశ్రమ నిర్మాణం పూర్తయినట్లు గుర్తించామని, ప్రభుత్వ భూమిని పైవేటు వ్యక్తులకు కేటాయించినట్లు ఎలాంటి ఆధారాలు లేవని స్పష్టం చేశారు. గ్రామ పంచాయతీ తీర్మానం మేరకు రెండవ ఎకరంపై చర్చ జరిగినప్పటికీ, అధికారికంగా అదనపు భూమి కేటాయింపు జరగలేదని పేర్కొన్నారు. ప్రస్తుతం రెండేకరాల భూమి ప్రభుత్వ ఆధీనంలోనే ఉన్నట్లు అధికారులు తెలిపారు. కొందరు నాయకులు వాస్తవాలను తెలుసుకోకుండా ఆరోపణలు చేస్తున్నారని విమర్శించారు. ఈ నేపథ్యంలో వచ్చిన అన్ని ఆరోపణలు నిరాధారమని అధికారులు స్పష్టం చేశారు.



సంక్షేమ వారోత్సవాలను ఘనంగా నిర్వహించాలి

సంగారెడ్డి జిల్లా కలెక్టర్ ప్రావీణ్య

సంగారెడ్డి, ఏప్రిల్ 18 (సిరిన్యాస్) : ప్రజాపాలన - ప్రగతి ప్రణాళిక కార్యక్రమంలో భాగంగా ఈ నెల 20 నుండి 26 వరకు నిర్వహించనున్న సంక్షేమ వారోత్సవాలను సమన్వయంతో, ప్రణాళికాబద్ధంగా విజయ వంతం చేయాలని జిల్లా కలెక్టర్ ప్రావీణ్య అధికారులకు ఆదేశించారు. శనివారం హైదరాబాద్ నుండి ప్రభుత్వ ప్రధాన కార్యదర్శి రామకృష్ణ రావు అన్ని జిల్లాల కలెక్టర్లతో వీడియో కాన్ఫరెన్స్ నిర్వహించి, వారోత్సవాల అమలు పై సమీక్షించారు. జిల్లా కలెక్టర్ ప్రావీణ్య మాట్లాడుతూ జిల్లాలో సంక్షేమ వారోత్సవాలను సమర్పవంతంగా నిర్వహించేందుకు అన్ని ఏర్పాట్లు చేస్తున్నామని సిఎస్ కు తెలిపారు. వీడియో కాన్ఫరెన్స్ అనంతరం సంబంధిత అధికారులతో సమీక్ష నిర్వహించిన కలెక్టర్, మండలాల ప్రత్యేక అధికారులు , సంబంధిత శాఖల అధికారుల సమన్వయంతో వారోత్సవ కార్యక్రమాల విజయవంతానికి కృషి చేయాలని సూచించారు. ప్రతి కార్యక్రమం షెడ్యూల్ ప్రకారం అమలు చేయాలని ఆదేశించారు. ప్రతి కార్యక్రమానికి సంబంధించి ప్రజలకు స్పష్టమైన సమాచారం అందేలా చూడాలని సూచించారు. పేరెంట్స్ మీటింగ్లను నిర్వహించి, ప్రభుత్వ సంక్షేమ వనతి గృహాల్లో విద్యార్థులకు అందిస్తున్న సౌకర్యాలు, పోషకాహారం, విద్యా అవకాశాలపై తల్లిదండ్రులకు వివరించాలని తెలిపారు. ఆయా కార్యక్రమాల్లో ప్రజల భాగస్వామ్యాన్ని పెంచాలని అధికారులను ఆదేశించారు. ఈ సమావేశంలో అదనపు కలెక్టర్ పాండు, వివిధ సంక్షేమ శాఖల అధికారులు, తదితరులు పాల్గొన్నారు.



ఎడ్యుకేషన్ హాబ్ గా అందోల్ అభివృద్ధి!

- వైద్య, ఆరోగ్యశాఖా మంత్రి దామోదర్ రాజనర్సింహ
- రూ. 27.76 కోట్ల అభివృద్ధి పనులకు శ్రీకారం
- పాలిటెక్నిక్ లో రూ. 43 లక్షలతో మెకానికల్ వర్క్ షాప్ ప్రారంభం

రూ.27.76 కోట్లతో అభివృద్ధి పనులకు శంకుస్థాపనలు..

మంత్రి తన పర్యటనలో భాగంగా రూ. 27.76 కోట్ల విలువైన పలు అభివృద్ధి పనులకు శంకుస్థాపనలు, ప్రారంభోత్సవాలు నిర్వహించారు. అందోల్ లో రూ. 1.80 కోట్లతో నిర్మించిన విద్యుత్ ఉపకేంద్రాన్ని ప్రారంభించగా, చెరువు కట్ట వద్ద రూ. 5 కోట్లతో నిర్మించనున్న పర్యాటక రెస్టారెంట్ కు శంకుస్థాపన చేశారు. అలాగే రూ. 20 కోట్లతో నిర్మించనున్న ప్రభుత్వ కార్యాలయాల సముదాయం పనులను ప్రారంభించారు. రూ. 53 లక్షలతో నిర్మించిన గ్రంథాలయ భవనం మొదటి అంతస్తును ప్రారంభించారు. ఈ సందర్భంగా జిల్లా కలెక్టర్ పి.ప్రావీణ్య మాట్లాడుతూ విద్యార్థులు విద్యతో పాటు నైపుణ్యాలను అభివృద్ధి చేసుకుంటే ఉపాధి అవకాశాలు విస్తృతమవుతాయని సూచించారు. పాలిటెక్నిక్ విద్యార్థులు ఉన్నత విద్యతో పాటు ఉద్యోగ అవకాశాలను సద్వినియోగం చేసుకోవాలని పిలుపునిచ్చారు. ఈ కార్యక్రమంలో అదనపు కలెక్టర్ పాండు, ప్రిన్సిపాల్ నారాయణ గౌడ్, న్యూ లాండ్ ఫౌండేషన్ ప్రతినిధి డి వి రెడ్డి, సర్పంచ్ సంధ్యా రాణి, సంబంధిత అధికారులు, ప్రజా ప్రతినిధులు తదితరులు పాల్గొన్నారు.



భారతదేశంలో నిశ్శబ్దంగా విస్తరిస్తున్న లివర్ వ్యాధులు

- ప్రతి ముగ్గురిలో ఒకరికి ప్రమాదం
- వరల్డ్ లివర్ డే సందర్భంగా నిపుణుల హెచ్చరిక

రాజుచంద్రపురం, ఏప్రిల్ 18 (సిరిన్యాస్): వరల్డ్ లివర్ డే (ఏప్రిల్ 19) సందర్భంగా దేశంలో వేగంగా పెరుగుతున్న లివర్ వ్యాధులపై ఆందోళన వ్యక్తం చేస్తూ ప్రజలు అప్రమత్తంగా ఉండాలని నిపుణులు సూచించారు. మెడికల్ హాస్పిటల్స్, చందానగర్ కు చెందిన కన్సల్టెంట్ గ్యాస్ట్రోఎంటరాలజిస్ట్ & హెపటాలజిస్ట్ డా. సబ్బు సూర్య ప్రకాష్ మాట్లాడుతూ, ప్రస్తుతం భారతదేశంలో ప్రతి ముగ్గురిలో ఒకరికి ఫ్యాటీ లివర్ సమస్య ఉండే అవకాశం ఉందని తెలిపారు. ముఖ్యంగా

యువతలో ఈ సమస్య పెరుగుతున్న తీరు ఆందోళన కలిగిస్తోందన్నారు. ఆయన వివరించిన ప్రకారం, నాస్-అల్కహాలిక్ ఫ్యాటీ లివర్ డిసీజ్ (NAFLD) ప్రస్తుతం అత్యంత సాధారణ లివర్ వ్యాధిగా మారింది. అధికంగా ప్రాసెస్డ్ ఫుడ్ తీసుకోవడం, వ్యాయామం లేకపోవడం, ఊబకాయం, మధుమేహం, మద్యం సేవించడం వంటి కారణాలు ప్రధానంగా ఈ సమస్యకు దారితీస్తున్నాయి. అధిక ప్రమాద గుంపుల్లో ఈ వ్యాధి ప్రబలత 50 శాతం వరకు నమోదవుతోందని తెలిపారు. లివర్ వ్యాధులు ప్రారంభ దశలో స్పష్టమైన లక్షణాలు కనిపించవని, చాలా సందర్భాల్లో వ్యాధి తీవ్రమైన దశకు చేరుకున్న తర్వాత మాత్రమే గుర్తించబడుతుందని పేర్కొన్నారు. నిర్లక్ష్యం చేస్తే ఇది సిరోసిస్, లివర్ ఫెయిల్యూర్ లేదా లివర్ క్యాన్సర్ కు దారితీసే ప్రమాదం ఉందని హెచ్చరించారు. అదేవిధంగా, 70 శాతం కంటే ఎక్కువ లివర్ వ్యాధులను నివారించడం సాధ్యమేనని ఆయన

తెలిపారు. సమతుల్య ఆహారం తీసుకోవడం, రోజూ కనీసం 30 నిమిషాలు వ్యాయామం చేయడం, బరువు నియంత్రణలో ఉంచుకోవడం, మద్యం పూర్తిగా నివారించడం, అవసరం లేని మందులు వాడకపోవడం వంటి జాగ్రత్తలు తప్పనిసరిగా పాటించాలని సూచించారు. ప్రమాదాన్ని ముందుగానే గుర్తించేందుకు క్రమం తప్పకుండా హెల్త్ చెక్ప్లు, లివర్ ఫంక్షన్ టెస్టులు చేయించుకోవడం అవసరమని తెలిపారు. అత్యవసర పరిస్థితుల్లో లివర్ ట్రాన్స్ ప్లాంట్ ప్రాణాలను రక్షించే మార్గంగా నిలుస్తుందని, అయితే నివారణే ఉత్తమ చికిత్స అని డా. సబ్బు సూర్య ప్రకాష్ పేర్కొన్నారు. వరల్డ్ లివర్ డే సందర్భంగా ప్రతి ఒక్కరూ తమ లివర్ ఆరోగ్యంపై శ్రద్ధ పెట్టాలని మెడికల్ హాస్పిటల్స్ విజ్ఞప్తి చేసింది.





భూములు గుంజుకుని





నట్టేట ముంచారు!

నిరుద్యోగుల ఆశలపై 'ఎపిటోరియా' నీళ్లు!

- కంపెనీ పెట్టినప్పుడు శాశ్వత ఉద్యోగ హామీలు (ప్రత్యేక ప్రతినిధి-సిరిన్యాస్): వెలితిత్తున్న కొద్దీ అరబిందో ఎపిటోరియా తెరేనియం ఫార్మా కంపెనీ అక్రమాలు వెలుగులోకి వస్తున్నాయి. సంగారెడ్డి జిల్లా హత్నూర మండలం బోరపట్ల గ్రామంలో కార్పొరేట్ శక్తులు బరితెగిస్తున్నాయి. స్థానిక యువతకు ఉద్యోగాల పేరిట గాలం వేసి, తీరా అవసరం తీరాక చేతులు దులుపుకుంటున్న 'తెరేనియం ఫార్మా' కంపెనీ తీరుపై గ్రామస్థులు తీవ్ర ఆగ్రహం వ్యక్తం చేస్తున్నారు. భూములు కొల్పోయి, ఉద్యోగాలు పర్మినెంట్ కోసం ఎదురుచూస్తున్న సామాన్యులను అడ్డం పెట్టుకుని ఈ కంపెనీ అక్రమాల పుట్టగా మారినదనే ఆరోపణలు వెల్లువెత్తుతున్నాయి.
- ఇప్పుడేమో పర్మినెంట్ చేయకుండా మోసం
- బోరపట్ల గ్రామంలో కార్పొరేట్ కంపెనీ దందాపై యువత ఆగ్రహం
- రెండేళ్లుగా పన్నులు ఎగ్గొట్టిన అరబిందో..
- ప్రశ్నిస్తే గ్రామస్థులపైనే వితండవాదం
- గతంలో 37 ఎకరాల భూమి స్వాహా..
- పర్మినెంట్ అడిగితే ఇంకా భూమి కావాలంటున్న యాజమాన్యం
- ఉద్యోగాలు పర్మినెంట్ చేయమంటే చేయరా? రగిలిపోతున్న యువత
- వివాదాస్పద 'సీక్రెట్' బ్లాక్.. యువకులతో వెట్టిచాకిరీ



(అరబిందో ఎపిటోరియా అగడాలపై రేపటి సంచికలో మరో కథనం)



ఉద్యోగాల పేరిట పచ్చి మోసం..

కంపెనీ ఏర్పాటు చేసే సమయంలో గ్రామానికి చెందిన వందలాది మంది యువతకు, గ్రామస్థులకు శాశ్వత ఉద్యోగాలు కల్పిస్తామని ఎపిటోరియా యాజమాన్యం ప్రగల్భాలు పలికింది. వారి మాటలు నమ్మి ఎంతోమంది యువకులు తమ భవిష్యత్తును ఈ కంపెనీకి అంకితం చేశారు. అయితే, ఆరంభంలో కొంతమందికి తాత్కాలిక ప్రాతిపదికన పనులు కల్పించిన యాజమాన్యం, ఇప్పుడు వారిని పర్మినెంట్ చేసే ఊసే ఎత్తడం లేదు. సుమారు 100 మంది యువతను ఉద్యోగాల పేరుతో నమ్మించి మోసం చేశారని గ్రామస్థులు ఆవేదన వ్యక్తం చేస్తున్నారు.

పన్నులు ఎగ్గొడుతూ.. కుంటి సాకులు చెబుతూ..

గ్రామస్థులు తమ ఉపాధి పర్మినెంట్ గురించి యాజమాన్యాన్ని ప్రశ్నిస్తే, 'మేము మీ గ్రామానికి పన్నులు కడుతున్నాం' అంటూ కంపెనీ ప్రతినిధులు దబాయిస్తున్నారు. కానీ వాస్తవ పరిస్థితి చూస్తే, గత రెండేళ్లుగా ఎలాంటి పన్నులు చెల్లించకుండానే కంపెనీ కార్యకలాపాలు సాగిస్తున్నట్లు గ్రామస్థులు మండిపడుతున్నారు. అంతేకాకుండా, 'స్థానికులకు శాశ్వత ఉద్యోగాలు ఇస్తే వారు సరిగ్గా పనిచేయరు' అంటూ యువత నైపుణ్యాన్ని కించపరుస్తూ కుంటి సాకులు

చెబుతున్నారు. వారం పొడవునా సెలవులు లేకుండా పనిచేయాలనే కఠినమైన షరతులు విధిస్తుండటంతో స్థానిక యువత తీవ్ర మనస్తాపానికి గురవుతున్నారు.

పోరాటాలు చేసినా స్పందన కరువు..

తమకు న్యాయం చేయాలని, ఉద్యోగాలను క్రమబద్ధీకరించాలని స్థానిక యువత, గ్రామస్థులు కలిసి పలుమార్లు కంపెనీ గేటు ఎదుట ధర్నాలు, నిరసనలు చేపట్టారు. అయినా సరే, ఎపిటోరియా యాజమాన్యంలో చలనం రాకపోవడం గమనార్హం. ఉన్నతాధికారులు తక్షణమే స్పందించి, బోరపట్ల గ్రామంలో జరుగుతున్న ఈ అక్రమాలపై విచారణ జరిపి, స్థానిక యువ

తకు న్యాయం చేయాలని గ్రామస్థులు డిమాండ్ చేస్తున్నారు. లేనిపక్షంలో పోరాటాన్ని మరింత ఉధృతం చేస్తామని హెచ్చరిస్తున్నారు.

వివాదాస్పద 'సీక్రెట్' బ్లాక్.. యువతతో వెట్టిచాకిరీ..

కంపెనీ ప్రాంగణంలో నిబంధనలకు విరుద్ధంగా ఒక ప్రత్యేక బ్లాక్ ను నిర్మించినట్లు సమాచారం. ఈ బ్లాక్ కు ఎలాంటి అనుమతులు లేవు. కేవలం ఇంటర్మీడియట్ చదివిన యువకులను మాత్రమే ఈ బ్లాక్ లోకి తీసుకుని, వారి నుంచి విపరీతమైన పనిని చేయించుకుంటున్నారని తెలుస్తోంది. అధికారుల తనిఖీలు జరుగుతాయన్న భయంతో, ఆ బ్లాక్ ను ఎప్పుడైనా కూల్చేందుకు వీలుగా తాత్కాలికంగా నిర్మించినట్లు ఆరోపణలు వస్తున్నాయి. ఈ బ్లాక్ లోకి వెళ్లేందుకు పరిమిత సంఖ్యలో వ్యక్తులకు తప్ప ఇతరులకు ప్రవేశం లేదు. అక్కడ యువకులతో వెట్టిచాకిరీ చేయిస్తున్నారనే వార్తలు బయటకు పొక్కుతుండటంతో సర్వత్రా ఆందోళన వ్యక్తమవుతోంది.

భూములిచ్చినా దక్కని ఫలితం...

బోరపట్ల గ్రామం నుంచి కంపెనీ కోసం దాదాపు 37 ఎకరాల అసైన్డ్ భూమిని సేకరించారు. తమ భూమిని నమ్ముకుని ఉన్న రైతులు, తమ బిడ్డలకు ఉద్యోగాలు వస్తాయని ఆశించి భూములిచ్చారు. కానీ ఇంతవరకు కనీసం 20 మంది స్థానికులకు కూడా సరైన పర్మినెంట్ ఉద్యోగం దక్కకపోవడం గమనార్హం. ఒకపక్క ఉన్న భూమిని లాగేసుకుని, మరోపక్క ఇంకా భూమి ఇస్తేనే మరిన్ని ఉద్యోగాలు పర్మినెంట్ చేస్తామంటూ కొత్త డిమాండ్లు తెరపైకి తెస్తున్నారు.

